

மேட்டூர் அணையிலிருந்து காவிரி ஆற்றில் அதிக அளவில் உபரி நீர் வெளியேற்றம்!

பாதிப்புகளை எதிர்கொள்ள வேண்டிய நடவடிக்கைகள் குறித்து முதல்வர் ஆய்வு!

முகாம்களில் தங்க வைக்கப்பட்டவர்களுடன் மாநில அவசர கால செயல்பாட்டு மையத்திலிருந்து காணொலி மூலம் கலந்துரையாடினார்!

சென்னை, ஆக. 4-
மேட்டூர் அணையிலிருந்து காவிரி ஆற்றில் வெளியேற்றப்படும் அதிக அளவு உபரி நீரினால் ஏற்படும் பாதிப்புகளை எதிர்கொள்ள மேற்கொள்ளப்பட்டுள்ள நடவடிக்கைகள் குறித்து மாநில அவசரகால செயல்பாட்டு மையத்தில் தமிழ்நாடு முதலமைச்சர் மு.க. ஸ்டாலின் அவர்கள் ஆய்வு மேற்கொண்டு முகாம்களில் தங்கவைக்கப்பட்டுள்ளவர்களுடன் காணொலியில் உரையாடினார்.

இது குறித்து அரசு வெளியிட்டுள்ள செய்திக்குறிப்பு வருமாறு:-

மேட்டூர் அணை அதன் முழு கொள்ளளவை எட்டியுள்ளதால் உபரி நீர் திறந்துவிடப்படுவதைத் தொடர்ந்து தமிழ்நாடு அரசின் தலைமைச் செயலாளர் 31.07.2024 அன்று காவிரி ஆற்றுப்படுகை மாவட்ட ஆட்சியர்களுடன் காணொலி வாயிலாக ஆய்வுக் கூட்டம் நடத்தி பொதுமக்களை பாதுகாக்க தேவையான முன்னெச்சரிக்கை நடவடிக்கைகள் மேற்கொள்ள அறிவுரை வழங்கினார். மேலும், கண்காணிப்பு அலுவலர்கள் தொடர்புடைய மாவட்டங்களுக்கு சென்று ஆயத்த நிலை, மீட்பு மற்றும் நிவாரண நடவடிக்கைகளை கண்காணிக்கவும் அறிவுறுத்தப்பட்டது.

நேற்று முன்தினம் (02.08.2024) மாலை 4 மணி நிலவரப்படி, மேட்டூர் அணையிலிருந்து 1,30,000 கன அடி உபரி நீர் வெளியேற்றப்பட்டு வரும் நிலையில், முதலமைச்சர் மு.க. ஸ்டாலின் அவர்கள் நேற்று (2.8.2024) சென்னை, எழிலகத்திலுள்ள வருவாய் மற்றும் பேரிடர் மேலாண்மைத் துறை வளாகத்திலுள்ள மாநில அவசரகால செயல்பாட்டு மையத்திற்கு வருகை புரிந்து, வெள்ள நிலைமை மற்றும் மேற்கொள்ளப்பட்டுள்ள பாதுகாப்பு நடவடிக்கைகள் குறித்து ஆய்வு செய்தார்.



முதலமைச்சர் மு.க. ஸ்டாலின் அவர்கள் நேற்று முன்தினம் (3.8.2024) சென்னை, எழிலகத்திலுள்ள, மாநில அவசரகால செயல்பாட்டு மையத்திற்கு நேரில் சென்று, மேட்டூர் அணையிலிருந்து காவிரி ஆற்றில் வெளியேற்றப்படும் அதிக அளவு உபரி நீரினால் ஏற்படும் பாதிப்புகளை எதிர்கொள்ள மேற்கொள்ளப்பட்டுள்ள நடவடிக்கைகள் குறித்து காணொலி வாயிலாக ஈரோடு, நாமக்கல், நாமக்கல், மயிலாடுதுறை மற்றும் கடலூர் மாவட்ட ஆட்சித் தலைவர்களுடன் ஆய்வு மேற்கொண்டார். இந்த ஆய்வின்போது, பொதுப்பணித் துறை அமைச்சர் எ.வ. வேலு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர், ராமச்சந்திரன், தலைமைச் செயலாளர் சிவ் தாஸ் மீனா, நாடாளுமன்ற உறுப்பினர் தயாநிதிமாறன், வருவாய் நிருவாக ஆணையர் / கூடுதல் தலைமைச் செயலாளர் எஸ்.கே. பிரபாகர், வளர்ச்சி ஆணையர் / கூடுதல் தலைமைச் செயலாளர் நா. முருகானந்தம், வருவாய் மற்றும் பேரிடர் மேலாண்மைத் துறை முதன்மைச் செயலாளர் திருமதி பெ. அமுதா, பேரிடர் மேலாண்மைத் துறை இயக்குநர் வி. மோகனசந்திரன், மற்றும் அரசு உயர் அலுவலர்கள் உடனிருந்தனர்.

இந்த ஆய்வின்போது, கூடுதல் தலைமைச் செயலாளர் / வருவாய் நிருவாக ஆணையர் எஸ்.கே. பிரபாகர், வெள்ள நிலைமை குறித்தும், மழை விபரம் குறித்தும், காவிரி ஆற்றில் வெளியேற்றப்படும் உபரி நீரின் அளவு, நிவாரண முகாம் களில் தங்க வைக்கப்பட்டுள்ள நபர்கள், நிலை நிறுத்தப்பட்டுள்ள மீட்புப் படைகள் மற்றும் நிவாரண நடவடிக்கைகள் குறித்து முதலமைச்சர் அவர்களிடம் எடுத்துக் கூறினார்.

1.54 கோடி செல்லிடப்பேசிகளுக்கு எச்சரிக்கை குறுஞ்செய்தி! மேட்டூர் அணையிலிருந்து அதிக அளவு உபரி நீர் வெளியேற்றப்படுவதால், ஆற்றின் கரையோரங்களில் வசிக்கும் மக்களின் பாதுகாப்பு கருதி, பொதுவான எச்சரிக்கை நடைமுறை (CAP - Common Alert Protocol) மூலம் 1.54 கோடி செல்லிடப்பேசிகளுக்கு எச்சரிக்கை குறுஞ்செய்திகள் அனுப்பப்பட்டுள்ளது.

தென்மேற்கு பருவமழையின் காரணமாக பாதிப்பு ஏற்பட்ட பகுதிகளில் உடனடியாக மீட்பு மற்றும் நிவாரணப் பணிகள் மேற்கொள்ளும் வகையில், தமிழ்நாடு பேரிடர் மீட்பு படையினைச் சார்ந்த 470 வீரர்கள் நீலகிரி, கோயம்புத்தூர், திண்டுக்கல், மயிலாடுதுறை மற்றும் திருச்சிராப்பள்ளி மாவட்டங்களில் முன் கூட்டியே நிலைநிறுத்தப்பட்டுள்ளனர். மேலும், தேசிய பேரிடர் மீட்புப் படையினைச் சார்ந்த 2 குழுக்கள் (60 நபர்கள்) நீலகிரி மற்றும் கோயம்புத்தூர் மாவட்டங்களுக்கு அனுப்பி வைக்கப்பட்டுள்ள விபரங்கள் குறித்து முதலமைச்சர் கேட்டறிந்தார்.

மக்களுக்குத் தேவையான அடிப்படை வசதிகள்! மேலும், வெள்ளத்தினால் பாதிக்கப்பட்டுள்ள பகுதிகளில் இருந்து மக்களை பாதுகாப்பாக கொண்டு வந்து 26 முகாம்களில் தங்க வைக்கப்பட்டுள்ளனர். மொத்தம் 4 மாவட்டங்

களில் உள்ள இந்த 26 முகாம்களில் 596 குடும்பங்களைச் சேர்ந்த 1621 நபர்கள் தங்க வைக்கப்பட்டுள்ளனர். மாநில அவசரகால செயல்பாட்டு மையத்திற்கு வருகை புரிந்த முதலமைச்சர் அவர்கள், ஈரோடு மாவட்டம், பவனி வட்டம், நகராட்சி துவக்கப்பள்ளி நிவாரண முகாம் மற்றும் நாமக்கல் மாவட்டம், பள்ளிப்பாளையம் வட்டம், செங்குந்தர் திருமண மண்டப நிவாரண முகாம் ஆகிய நிவாரண முகாம்களில் தங்க வைக்கப்பட்டுள்ள பொதுமக்களிடம் தொலைபேசி வாயிலாக தொடர்பு கொண்டு பேசி, அவர்களுக்கு அங்கு போதுமான உணவு, பாதுகாப்பான குடிநீர், மருத்துவ வசதி உள்ளிட்ட அடிப்படை வசதிகள் அனைத்தும் செய்து கொடுக்கப்பட்டுள்ளதா என்று கேட்டறிந்தார். அப்போது முகாம்களில் தங்கியுள்ள மக்கள், தங்களுக்கு தேவையான உணவு, மருத்துவ வசதி உள்ளிட்ட அனைத்து வசதிகளும் முகாம்களில் செய்து தரப்பட்டுள்ளது

என்றும், அதற்காக தமிழ்நாடு முதலமைச்சர் அவர்களுக்கு நன்றியினை தெரிவித்துக் கொண்டனர்.

மேலும், ஈரோடு மாவட்ட ஆட்சித் தலைவரராஜகோபால் சுன்கரா, நாமக்கல் மாவட்ட ஆட்சித் தலைவர் டாக்டர் ச.உமா, மயிலாடுதுறை மாவட்ட ஆட்சித் தலைவர் ஏ.பி. மகாபாரதி, மற்றும் கடலூர் மாவட்ட ஆட்சித் தலைவர் சி.பி. ஆதித்யா செந்தில்குமார் ஆகியோரிடம் முதலமைச்சர் அவர்கள் தொலைபேசியில் தொடர்பு கொண்டு கன நிலவரம் குறித்து கேட்டறிந்து, இந்த தண்ணீர் திறப்பின் காரணமாக ஒரு உயிரிழப்பு கூட ஏற்படாமல் தொடர்ந்து கண்காணிக்க வேண்டும் என்றும், உரிய நிவாரண நடவடிக்கைகளை விரைந்து மேற்கொள்ளுமாறு அறிவுறுத்தினார். மாவட்ட ஆட்சித் தலைவர்களிடம் முகாம்களில் தங்க வைக்கப்பட்டுள்ள மக்களுக்கு உணவு, குடிநீர் வசதி, மருத்துவ வசதி, குழந்தைகள் கருக்குத் தேவையான பால், ரொட்டி உள்ளிட்ட அத்தியாவசியப் பொருட்கள் தேவையான அளவு இருப்பவைக்கப்பட்டுள்ளதா என்பது குறித்து முதலமைச்சர் அவர்கள் கேட்டறிந்தார்.

முகாம்களுக்கு மாவட்ட ஆட்சித் தலைவர்கள் நேரில் செல்ல வேண்டும்! அத்துடன், இரவு நேரங்களில் மிகவும் எச்சரிக்கையாக பணியாற்ற வேண்டும் என்றும், முகாம்களுக்கு மாவட்ட அளவில் முக்கிய அதிகாரிகளை பொறுப்பு அதிகாரிகளாக நியமித்து கண்காணிக்க வேண்டும் என்றும் அறிவுறுத்தினார். அத்துடன் மாவட்ட ஆட்சித் தலைவர்களும் தொடர்ந்து முகாம்களுக்கு நேரில் சென்று பார்வையிட்டு ஆய்வு செய்ய வேண்டும் என்று உத்தரவிட்டார்.

ஆடிப்பெருக்கை முன்னிட்டு பாதுகாப்பு! காவிரி மற்றும் கொள்ளிடம் ஆறுகளில் நீர்ப்பெருக்கை அபாயகரமான அளவிற்கு உயர்ந்து வரும்போது

மாவட்ட ஆட்சித் தலைவர்கள் பொதுமக்களுக்கு விழிப்புணர்வை ஏற்படுத்தி, எச்சரிக்கை செய்து, அவர்களை பாதுகாப்பாக முகாம்களுக்கு அழைத்து வரவேண்டும் என்று முதலமைச்சர் அவர்கள் உத்தரவிட்டார். மேலும், நாளை ஆடிப்பெருக்கை முன்னிட்டு, மக்கள் கூடும் இடங்களில் காவல்துறை, தீயணைப்பு துறை மூலம் போதிய பாதுகாப்பு வசதிகளை ஏற்படுத்தி தரவேண்டும் என்றும் உத்தரவிட்டார்.

மேலும், இன்றைய காணொலி வாயிலான ஆய்வின்போது, கேரள மாநிலத்திற்கு தமிழ்நாட்டிலிருந்து அனுப்பி வைக்கப்பட்டசரீரின் அவர்களிடம் அங்கு மேற்கொள்ளப்பட்டு வரும் மீட்பு நடவடிக்கை விபரங்களை முதலமைச்சர் அவர்கள் கேட்டறிந்தார். மேலும், நிவாரணப் பணிகளை மேற்கொள்ள தமிழ்நாட்டிலிருந்து சென்ற மருத்துவக் குழு மற்றும் பேரிடர் மீட்புக் குழுவினரின் பணிகள் குறித்தும், தேவைப்படும் கூடுதல் வசதிகள் குறித்தும் கேட்டறிந்தார்.

இந்நிகழ்வின் போது, பொதுப்பணித்துறை அமைச்சர் எ.வ. வேலு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.ஆர்.ராமச்சந்திரன், நாடாளுமன்ற உறுப்பினர் தயாநிதிமாறன், தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / வருவாய் நிருவாக ஆணையர், எஸ்.கே. பிரபாகர், வளர்ச்சி ஆணையர் / கூடுதல் தலைமைச் செயலாளர் நா. முருகானந்தம், வருவாய் மற்றும் பேரிடர் மேலாண்மைத் துறை முதன்மைச் செயலாளர் திருமதி பெ. அமுதா, சமூக பாதுகாப்பு திட்ட ஆணையர் க.வீ. முரளிதரன், பேரிடர் மேலாண்மை இயக்குநர் வி.மோகனசந்திரன் மற்றும் அரசு உயர் அலுவலர்கள் பங்கேற்றனர். இவ்வாறு அரசு செய்திக்குறிப்பில் குறிப்பிடப்பட்டுள்ளது.

நாடு முழுவதும் பெட்ரோலிய நிலையங்களில்

வாடிக்கையாளர்கள் சேவை - லைட்கள் பிரச்சினைகளை ஆய்வு செய்யகுழு அமைக்கப்படுமா?

மாநிலங்களவையில் கே.ஆர்.என்.இராஜேஷ்குமார் கேள்வி!

நாமக்கல், ஆக.4-
டெல்லியில் நாடாளுமன்றத்தில் மாநிலங்களவை கூட்டுத் தொடர் கூட்டம் நடைபெற்று வருகிறது. இதில் நாமக்கல் கிழக்கு மாவட்ட கழகச் செயலாளரும், மாநிலங்களவை உறுப்பினரும், நாமக்கல் மாவட்டமத்திய கூட்டுறவு வங்கி தலைவருமான கே.ஆர்.என்.இராஜேஷ்குமார் கலந்து கொண்டு, நாடு முழுவதும் உள்ள பெட்ரோலிய விற்பனை நிலையங்களில் வாடிக்கையாளர்கள் சேவைத் தர நடவடிக்கைகள் மற்றும் லைட்கள் எதிர்கொள்ளும் பிரச்சினைகளை ஆய்வு செய்ய குழு அமைக்கப்படுமா? என கே.ஆர்.என்.இராஜேஷ்குமார் எம்.பி. கேள்வி எழுப்பினார்.

ஒன்றிய அரசு நாடு முழுவதும் உள்ள பெட்ரோலிய லைட் மார்க்கெட் திருத்த திட்டமிட்டுள்ளதா? இது தொடர்பாக பங்குதாரர்களிடமிருந்து குறைகளை பெற்றுள்ளதா? நாடு முழுவதும் உள்ள பெட்ரோலிய விற்பனை நிலையங்களில்

வாடிக்கையாளர்கள் சேவை குறித்த நடவடிக்கைகள் மற்றும் லைட்கள் எதிர்கொள்ளும் பிரச்சினைகளை ஆய்வு செய்ய குழு அமைக்க பரிசீலித்து வருகிறதா? என கேள்வி எழுப்பினார்.

இதற்கு பதிலளித்து பேசிய ஒன்றிய பெட்ரோலியம் மற்றும் இயற்கை எரிவாயுத்துறை அமைச்சர் ஹர்திப் சிங் பூரி, பெட்ரோல் மற்றும் டீசல் பொது மற்றும் தனியார் துறைகளில் எண்ணெய் சந்தைப்படுத்தும் நிறுவனங்களால் (OMC) நடத்தப்படும் சில்லறை விற்பனை நிலையங்களில் விற்பனை செய்யப்பட்டு கிறது. 01.07.2024 நிலவரப்படி, நாட்டில் 90,639 சில்லறை விற்பனை நிலையங்கள் உள்ளன, அவற்றில் 90% பொதுத் துறை நிறுவனங்களுக்குச் சொந்தமானது மற்றும் மீதமுள்ளவை நிறுவனங்கள் தனியார் துறைக்குச் சொந்தமானது.

பெட்ரோல் மற்றும் டீசலின் சில்லறை விற்பனை கட்டுப்பாடு நீக்கப்பட்டு, லைட் மார்க்கெட்டின் உட்பட



அவற்றின் விலைகள் தொடர்பான முடிவுகளை அந்தந்த நிறுவனங்களே எடுக்கின்றன. எண்ணெய் சந்தைப்படுத்தும் நிறுவனங்களுக்கு, சில்லறை விற்பனையில் லைட் மார்க்கெட்டின் உட்பட குறைந்தபட்ச ஊதியங்கள், வணிக வருமானம் போன்றவை அடங்கும். லைட் மார்க்கெட்டின் ஆகஸ்ட் 2017ல் எண்ணெய் சந்தைப்படுத்தும் நிறுவனங்களால் திருத்தப்பட்டது.

இந்த திருத்தம் அதிக விகிதத்தில் இருந்ததால் மத்திய அரசால் அறிவிக்கப்பட்ட குறைந்தபட்ச ஊதியத்தின் அடிப்படையில் லைட்கள் மூலம் ஊதியங்கள்

குறிக்கப்பட்ட லைட்களால் திருத்தப்பட்ட ஊதியங்களை செயல்படுத்துவதை உறுதிசெய்ய, எண்ணெய் சந்தைப்படுத்தும் நிறுவனங்கள் சந்தைப்படுத்தல் மற்றும் ஒழுங்குமுறை வழிகாட்டுதல்கள் 2012 இல் பிறப்பித்த மான உட்பிரிவுகளை அறிமுகப்படுத்தியுள்ளன.

திருத்தப்பட்ட லைட் மார்க்கெட்டின் நடைமுறைப்படுத்தப்பட்ட நிலையில், பல லைட் கூட்டமைப்புகள் பல்வேறு நீதிமன்றங்களில் அதிக ஊதியம் வழங்குவது தொடர்பான திருத்தங்களுக்கு எதிராக வழக்கு தொடர்ந்தன. ஒரு லைட் சங்கம் தாக்கல் செய்த மனுக்களை முடிவு செய்து, ஜனவரி 2022 ல், டெல்லி உயர்நீதி மன்றத்தில் திருத்தங்களை உறுதி செய்தது. இருப்பினும், டெல்லி உயர்நீதிமன்றம் பிறப்பித்த உத்தரவை எதிர்த்து உச்சநீதிமன்றத்தில் லைட் சங்கங்கள் சிறப்பு விடுப்பு மனுவை தாக்கல் செய்தன.

லைட் கமிஷன் திருத்தம் தொடர்பான விவாதங்கள் மற்றும் இருதரப்பு பேச்சுவார்த்தைகள் மற்றும் RO லைட்கள் கூட்டமைப்பு களுக்கு இடையே நடத்தப்பட்டுகிறது. மீள்திருத்தத்தைப் பாதிக்கும் நிறுவனங்கள் RO லைட்களுக்கு உள்ள சிக்கல்களைத் தீர்ப்பதற்கு இதுபோன்ற ஈடுபாடுகளுக்கு ஆதரவாக உள்ளது. லைட் ஃபேட் ரேஷன்களில் இருந்து லைட் மார்க்கெட்டின் திருத்துவது தொடர்பாக அரசாங்கம் பல பிரதிநிதித்துவங்களைப் பெற்று,

தேவையான நடவடிக்கை குறித்து பொதுத்துறைக்கு அனுப்பப்படுகின்றன.

பெட்ரோலிய சில்லறை விற்பனை நிலையங்களின் நிலைத்தன்மையை உறுதி செய்யவும், சேவைகளின் தரத்திற்காகவும், புதிய தலைமுறை எரிபொருட்களை பிரிமியம், மாற்று எரிபொருள்கள் இயற்கை எரிவாயு (CNG), உயிர் வாயு (CBG), மின்சார வாகன சார்ஜிங் நிலையங்கள் (EVCS) உள்ளிட்ட சேவைகளை வாடிக்கையாளர்களுக்கு வழங்கி வருகின்றன.

மேலும் காசோலை, காப்பீடு, கூரியர் சேவை, வாகன சேவை மையம், மனிகைக் கடைகள், உணவு மற்றும் பானங்கள் விற்பனை நிலையங்கள் போன்ற எரிபொருள் அல்லாத வணிகங்களை ஊக்குவித்து வருகின்றன. சில்லறை விற்பனை நிலையங்களின் சேவைகளின் தரத்தை மேம்படுத்த, OMCகள் மார்க்கெட்டிங் ஒழுங்குமுறை வழிகாட்டுதல்களை 2012 உருவாக்கி, சிறந்த வாடிக்கையாளர் சேவைகளை வழங்க லைட்களை ஊக்குவிக்கின்றன.

மக்கள் சாசனம் உருவாக்கப்பட்டு இணையதளத்தில் பதிவேற்றம் செய்யப்பட்டுள்ளது.

யுனியர்வ்ஸ் சர்வீஸ் ஒப்பி கேஷன்ஸ் பரிந்துரைக்கப்பட்டதால், அங்கீகரிக்கப்பட்ட நிறுவனங்கள் நுகர்வோருக்கு தரமான, தடையில்லா எரிபொருள் விநியோக சேவை, வேலை நேரம், தரம் மற்றும் அளவுகளை பராமரித்தல், பாரபட்சமற்ற சேவையை வழங்குவதோடு,

எப்போதும் நியாயமான விலையில் எரிபொருள் கிடைக்கவழிவகைசெய்கிறது என்று அமைச்சர் தெரிவித்தார்.



கழக இளைஞரணி செயலாளர் - இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களின் அறிவிப்புக்கு இணங்க தெற்கு மாவட்ட இளைஞரணி சார்பில் திருப்பரங்குன்றம் தொகுதி நிலையூரில் கலைஞர் மதுரை நாலகத்தை மாவட்டச் செயலாளர் சேட்பட்ட மு.மணிமாறன், மாநில இளைஞரணி துணைச் செயலாளர் இன்பா ஏ.என். ரகு, மாவட்ட அமைப்பாளர் விமல் ஆகியோர் முன்னிலையில் திறந்து வைத்த போது எடுத்து படம். உடன் கழக நிர்வாகிகள் ஏர்போர்ட் பான்டியன், கே.ஐ.மகிழன், வக்கீல் ஆர் பாலாஜி, கொம்பாடி தங்கம், பி.எஸ்.என்.எஸ். செல்வம், எம்.முத்துராமலிங்கம், சேதுராமன், மதன்குமார், சொந்தரராஜன், பா.சுரேஷ், ஜெகன், ஜெகதீஷ், சாதித், ராஜதுரை, தனபால், பெரியசாமி மற்றும் கழக நிர்வாகிகள், கழகத்தினர், இளைஞர் அணியினர் உள்ளனர்



தென் சென்னை மாவட்டக் கழக செயலாளரும், முன்னாள் ஈட்டமன்ற உறுப்பினருமான சைதை கா.கிட்டுவின 13வது ஆண்டுநினைவுதினத்தினை முன்னிட்டு சிவங்ககை மாவட்டம் தேவகோட்டை அருகே உள்ள கார்மாங்குடியில் உள்ள அவரது நினைவிடத்தில் தேவகோட்டை ஒன்றிய செயலாளர் நாகனி ரவி தலைமையில் அவரது திருஉருவச்சிலைக்கும், நினைவிடத்தில் மலர் மாலை வைத்து அஞ்சலி செலுத்தப்பட்டது. இந்த நிகழ்வில் சைதை கா.கிட்டு மனைவிதிருமதி வள்ளியம்மாள், மைத்துனர் போஸ், கருணாகிட்டு, நிர்வாகிகள் ஜாகிர் உசேன், கணபதி, பாலசுப்ரமணியன், மூவேந்திரன், சேவியர் தாஸ், பெத்து உள்பட கழக நிர்வாகிகள் கலந்து கொண்டார்கள். நிகழ்ச்சியில் பொதுமக்களுக்கு நலத்திட்ட உதவிகள் வழங்கப்பட்டது. பொங்கல் வைத்து வழிபாடு நடைபெற்றது.

பெருநகர சென்னை மாநகராட்சி இயந்திர பொறியியல் துறை

கீழ்க்கண்ட பணிகளை மேற்கொள்ள கண்காணிப்பு பொறியாளர் (இயந்திரம்) அவர்களால் மின்னணு ஒப்பம் கோரப்படுகிறது

இ.பொ.து.ந.க.என்.எம்1 / 0754 / 2024

பொது மக்களுக்கு இடைமுகமாக தெருக்களில் சுற்றித் திரியும் நாய்களை பிடிக்க 7 எண்ணிக்கையில் நாய்பிடிக்கும் வாகனங்கள் ஒப்ப விதிகளின்படி கொள்முதல் செய்யும் பணி.

முன்வைப்பு தொகை : ஒப்ப படிவத்தில் தெரிவித்துள்ளபடி

ஒப்பம் உடர்ப்பிக்க இறுதி நாள் மற்றும் நேரம் 20.08.2024 பிற்பகல் 3.00, மணி

ஒப்ப தீர்ப்பு நாள் மற்றும் நேரம் 21.08.2024 பிற்பகல் 3.30 மணி

மேலும் விவரங்களுக்கு : <https://tenders.gov.in> இணையதளம் மூலம் தெரிந்து கொள்ளலாம்.

செ.ம.நெ.இ. / 277 / ஒப்பத்துள்ளி / 2024

கண்காணிப்பு பொறியாளர் (இ)